

ایوان میں پیش کئے جانے سے قبل اشاعت کی اجازت نہیں ہے



صوبائی اسمبلی پنجاب

بروز بدھ 21 اگست 2013

فہرست نشان زدہ سوالات اور جوابات

بابت

محکمہ 1- خوراک اور 2- زکوٰۃ و عشر

لاہور: فلور ملز کے لئے گندم کی فراہمی و دیگر تفصیلات

***20:** میاں نصیر احمد: کیا وزیر خوراک ازراہ نوازش بیان فرمائیں گے کہ:-

- (الف) کیا یہ درست ہے کہ ہر فلور مل کے لئے گندم کی فراہمی کے لئے کوٹہ مخصوص ہوتا ہے؟
 (ب) کیا فلور ملز گندم کی پسائی کرنے کی پابند ہیں یا کہ گندم بھی فروخت کر سکتی ہیں؟
 (ج) اگر فلور ملز گندم فروخت نہیں کر سکتیں تو کیا گندم فروخت کرنے والی ملوں کے خلاف کیا قانونی کارروائی کی جاتی ہے؟

(تاریخ وصولی یکم جون 2013 تاریخ ترسیل 17 جون 2013)

جواب

وزیر خوراک

(الف) یہ درست ہے کہ ہر فلور ملز کو اس کی منظور کردہ استعداد پسائی کے مطابق گندم کا کوٹہ مقرر کیا جاتا ہے۔

(ب) ہر فلور ملز اس بات کی پابند ہے کہ سرکاری گودام سے حاصل کردہ گندم کی پسائی کرے۔
 (ج) سرکاری گودام سے حاصل کردہ subsidized گندم فروخت کرنے والی فلور ملز کے خلاف نوڈ گرین (لائسنسنگ کنٹرول) آرڈر 1957 کے تحت اس کا نوڈ گرین لائسنس معطل / کینسل کرنے کے ساتھ متعلقہ تھانہ میں ایف آئی آر بھی درج کروائی جاتی ہے اور سرکاری گندم فروخت کردہ ثابت ہونے پر متعلقہ فلور ملز سے Differential Price ریکور کی جاتی ہے۔

(تاریخ وصولی جواب 4 جولائی 2013)

ضلع پاکپتن: زکوٰۃ کی مد میں وصول ہونے والی رقم و دیگر تفصیلات

***36:** جناب احمد شاہ کھگہ: کیا وزیر زکوٰۃ و عشر ازراہ نوازش بیان فرمائیں گے کہ:-

(الف) ضلع پاکپتن میں سال 2008 تا 2013 کتنی رقم زکوٰۃ کی مد میں وصول ہوئی، تفصیل فراہم کی جائے؟

(ب) زکوٰۃ کی مد میں وصول ہونے والی رقم سے کتنی زکوٰۃ غرباء میں تقسیم کی گئی؟

(ج) درج بالا سالوں کے دوران زکوٰۃ کی مد میں وصول ہونے والی رقم میں سے کتنی رقم میں خورد برد کا انکشاف ہوا اور ذمہ داران کے خلاف کیا کارروائی کی گئی، تفصیل سے ایوان کو آگاہ کیا جائے؟
(تاریخ وصولی یکم جون 2013 تاریخ تریسٹریل 18 جون 2013)

جواب

وزیر زکوٰۃ و عشر

(الف) ضلع زکوٰۃ کمیٹی پاکستان کو سال 2009 تا 2013 کے دوران زکوٰۃ کی مختلف مدت میں مبلغ 16 کروڑ 46 لاکھ 26 ہزار 855 روپے موصول ہوئے، جس کی سال وار مدوار تفصیل تہمہ "الف" ایوان کی میز پر رکھ دی گئی ہے۔

(ب) ضلع پاکستان میں زکوٰۃ کی مختلف مدت میں وصول ہونیوالی رقم میں سے مبلغ 15 کروڑ 56 لاکھ 97 ہزار 108 روپے مستحقین زکوٰۃ میں تقسیم کئے گئے، جس کی سال وار تفصیل تہمہ "ب" ایوان کی میز پر رکھ دی گئی ہے۔

(ج) درج بالا سالوں کے دوران ضلع زکوٰۃ کمیٹی پاکستان میں زکوٰۃ کی مد میں وصول ہونیوالی رقم میں خورد برد کا کوئی انکشاف نہ ہوا ہے۔

(تاریخ وصولی جواب 5 جولائی 2013)

بہاول پور: کسانوں سے فی بوری تین کلو زائد گندم کی وصولی کی تفصیلات

*78: ڈاکٹر سید وسیم اختر: کیا وزیر خوراک ازراہ نوازش بیان فرمائیں گے کہ:-

(الف) کیا یہ درست ہے کہ بہاول پور میں کسانوں سے فی بوری ڈیڑھ کلو سے تین کلو تک زائد گندم وصول کی گئی، جس کی کوئی قیمت کسان کو نہیں دی گئی؟

(ب) یہ زائد گندم کس مد میں لی جاتی ہے اور اس کا کیا جواز ہے؟

(ج) بہاولپور میں زائد گندم کی وصولی کے حوالہ سے کسانوں نے محکمہ اینٹی کرپشن میں جو درخواستیں اس رواں سیزن میں دی تھیں محکمہ خوراک کے کن کن اہلکاروں کو محکمہ اینٹی کرپشن نے بلا یا تھا، اس کا ریکارڈ فراہم کیا جائے؟

(تاریخ وصولی 4 جون 2013 تاریخ ترسیل 18 جون 2013)

جواب

وزیر خوراک

(الف) یہ درست نہ ہے کہ بہاولپور میں کسانوں سے فی بوری ڈیڑھ کلو سے تین کلو زائد گندم وصول کی گئی اور اس کی قیمت کسانوں کو نہ دی گئی۔ محکمہ خوراک گندم کی خریدہ %10 کاٹلہ (Test Weighment) کی بنیاد پر کرتا ہے اور آمدہ وزن کا اندراج GP-3 (کاٹلہ بک) میں کرتا ہے جس پر کسان وزن تسلیم کرنے کے بعد دستخط کرتا ہے اور اسی وزن کے مطابق کسان کو بذریعہ بل ادائیگی کر دی جاتی ہے۔ مزید برآں رواں سال میں کسی کسان نے زائد وزن کی شکایت نہ کی ہے اور ہر سنٹر پر ڈی سی او کا مقرر کردہ نمائندہ سنٹر کو آرڈینیٹر اور مصالحتی کمیٹی ہمہ وقت موجود رہی اور وہاں سے بھی اس قسم کی کوئی شکایت وصول نہ ہوئی ہے۔

(ب) زائد گندم کسی سنٹر پر لی ہی نہیں جاتی اور نہ ہی اس کی کوئی مد ہے۔

(ج) زائد گندم کی وصولی کے حوالہ سے محکمہ اینٹی کرپشن نے بہاولپور کے کسی بھی اہلکار کو نہ تو بلا یا ہے اور نہ ہی کوئی ریکارڈ طلب کیا۔ اگر اس حوالہ سے محکمہ اینٹی کرپشن کو کوئی درخواست ملی ہے تو محکمہ اینٹی کرپشن نے اس کی اطلاع محکمہ خوراک کو نہ کی ہے۔

(تاریخ وصولی جواب 12 اگست 2013)

ضلع اوکاڑہ: چک فیض آباد کے غریب لوگوں کو زکوٰۃ کی فراہمی کی تفصیلات

*117: محترمہ عائشہ جاوید: کیا وزیر زکوٰۃ و عشر ازراہ نوازش بیان فرمائیں گے کہ:-

- (الف) کیا یہ درست ہے کہ سال 2008-09 تا سال 2012-13 میں چک فیض آباد تحصیل دیپال پور ضلع اوکاڑہ میں کسی بھی یتیم، مسکین، بیوہ اور غریب آدمی کو کوئی زکوٰۃ نہ دی گئی ہے؟
- (ب) مذکورہ گاؤں کے لئے گزشتہ پانچ سال میں کتنے فنڈز جاری کئے گئے؟
- (ج) اگر جزوہائے بالا کا جواب اثبات میں ہے تو کیا حکومت مذکورہ گاؤں کے غریب، یتیم، بیوگان کو زکوٰۃ دینے کا ارادہ رکھتی ہے، اگر ہاں تو کب تک، اگر نہیں تو اس کی کیا وجوہات ہیں؟
- (تاریخ وصولی 6 جون 2013 تاریخ ترسیل 20 جون 2013)

جواب

وزیر زکوٰۃ و عشر

- (الف) پیش خدمت ہے کہ سال 2008-09 تا 2012-13 چک فیض آباد تحصیل دیپال پور ضلع اوکاڑہ کی مقامی زکوٰۃ کمیٹی کو ڈنمبر 1222523 نے مستحقین زکوٰۃ جن میں یتیم، مسکین، بیوہ اور غریب آدمی شامل ہیں کو مبلغ 01 لاکھ 32 ہزار 500 روپے تقسیم کئے۔
- (ب) گزشتہ پانچ سال میں دفتر ضلع زکوٰۃ کمیٹی اوکاڑہ کی جانب سے مذکورہ گاؤں کی مقامی زکوٰۃ کمیٹی کو مبلغ 01 لاکھ 32 ہزار 500 روپے جاری کئے گئے۔ جس کی سال وار تفصیل حسب ذیل ہے:-

سال	جاری کردہ رقم
2008-09	0
2009-10	18 ہزار روپے
2010-11	39 ہزار روپے
2011-12	24 ہزار روپے
2012-13	51 ہزار 500 روپے
میزان	01 لاکھ 32 ہزار 500 روپے

(ج) جواب جزو "الف" اور "ب" میں دیا جا چکا ہے نیز یہ کہ مذکورہ گاؤں کے مستحقین زکوٰۃ (غریب، مسکین، یتیم، بیوگان) کو آئندہ سالوں میں بھی قواعد کے تحت زکوٰۃ کی تقسیم جاری رہے گی۔

(تاریخ وصولی جواب 9 جولائی 2013)

گندم خریدنے کی تفصیلات

*88: ڈاکٹر سید وسیم اختر: کیا وزیر خوراک ازراہ نوازش بیان فرمائیں گے کہ:-

- (الف) رواں گندم کی فصل میں سے حکومت پنجاب کل کتنی گندم خرید کرنے کا ارادہ رکھتی ہے؟
 (ب) گندم کی خرید کے لئے باردانہ کی کسانوں تک پہنچ کے لئے کیا نظام وضع کیا گیا ہے؟
 (ج) سابقہ سال کی کتنی گندم سٹاک میں موجود ہے؟
 (د) محکمہ نے اس سیزن میں کتنی فصل کے بونے کا اندازہ لگایا تھا اور کل کتنی فصل عملاً ہوئی ہے؟
 (تاریخ وصولی 4 جون 2013 تاریخ ترسیل 18 جون 2013)

جواب

وزیر خوراک

(الف) حکومت پنجاب نے سیکم 14-2013 میں گندم خریداری کا ہدف 40 لاکھ میٹرک ٹن مقرر کیا۔

(ب) حکومت پنجاب کی منظور شدہ پالیسی "پہلے آئیے پہلے پائیے" کی بنیاد پر کسان کو باردانہ بحساب 8 بوری جیوٹ (100 کلوگرام) یا 16 پولی پراپیلین بیگ (50 کلوگرام) فی ایکڑ رقبہ کاشتہ گندم بعد از تصدیق بمطابق ریکارڈ محکمہ مال زمیندار کو وزیر نگرانی ڈسٹرکٹ کوآرڈینیشن آفیسر کے مقرر کردہ نمائندہ گزٹڈ آفیسر "سنٹر کوآرڈینیشن" اجراء کیا گیا، جس کی زیادہ سے زیادہ حد 200 بوری جیوٹ اور 400 پولی پراپیلین تھیلا تھی، اس کے علاوہ کاشتکار کو اس کے استحقاق کے مطابق 5 دنوں کے بعد دوبارہ باردانہ جاری کرنے پر بھی کوئی پابندی نہ تھی۔

(ج) محکمہ خوراک پنجاب کے پاس سابقہ سال کا 480,460 میٹرک ٹن گندم کا سٹاک موجود ہے۔

(د) محکمہ زراعت سے متعلقہ ہے۔

(تاریخ وصولی جواب 17 جولائی 2013)

ضلع شیخوپورہ: گندم کے گوداموں کی تعداد و دیگر تفصیلات

*476: جناب فیضان خالد ورک: کیا وزیر خوراک ازراہ نوازش بیان فرمائیں گے کہ:-

(الف) ضلع شیخوپورہ میں گندم کے گودام کہاں کہاں موجود ہیں، اس وقت ان میں کتنی گندم سٹور ہے، گودام وائز تفصیل سے آگاہ کریں؟

(ب) کتنی گندم کھلے آسمان کے نیچے پڑی ہے؟

(ج) ان گوداموں کے سال 2011-12 اور 2012-13 کے اخراجات بتائیں؟

(تاریخ وصولی 17 جون 2013 تاریخ ترسیل 18 جولائی 2013)

جواب

وزیر خوراک

(الف) ضلع شیخوپورہ میں گندم کے گودام حسب ذیل جگہوں پر واقع ہیں اور ان میں ذخیرہ شدہ گندم کی تفصیل سامنے درج ہے مزید براں پرائیویٹ گوداموں میں بھی گندم سٹور کی گئی ہے۔

ان کی تفصیل بھی پیش خدمت ہے۔

نمبر شمار	نام گودام گورنمنٹ / پرائیویٹ گودام	تعداد سرکاری گودام	تعداد گودام پرائیویٹ	سٹور کردہ گندم میٹرک ٹن
1	شیخوپورہ سرکاری	18	-	14686.148
2	خانقاہ ڈوگراں میاں امجد پرائیویٹ گودام خانقاہ	3	1	23548.884 1441.200
3	فاروق آبادی سرکاری	13	-	13715.750

5759.400	-	5	صفدر آبادی سرکاری	4
9757.600	-	8	مانا نوالہ	5
5702.00	-	8	مرید کے	6
1092.000	1	-	پرائیویٹ الطاف گودام مرید کے	i
717.100	1	-	الدین راکس ملز مرید کے	li
5127.300	1	5	نارنگ سرکاری	7
3720.600	1	-	پرائیویٹ لانگ گرین راکس ملز	i
3128.400	1	-	پرائیویٹ الشیخ راکس ملز	li
1477.400	1	-	پرائیویٹ باجوہ راکس ملز	lii
7631.800	1	-	آہدیاں فلیگ پرائیویٹ گودام لانگ گرین راکس ملز	8
		-	مقبول پور میانی فلیگ سنٹر	9
10.700	1	-	پرائیویٹ العزیز راکس ملز	i
97517.630	1	-	کل ذخیرہ شدہ گندم	

(ب) ضلع شیخوپورہ میں کھلے آسمان تلے کوئی گندم ذخیرہ نہ ہے۔

(ج) سرکاری / پرائیویٹ گوداموں کے اخراجات سکیم۔

رقم	نوعیت	سکیم
2084659.00 روپے	سرکاری گوداموں کی مرمت	2011-12
2776075.00 روپے	پرائیویٹ گوداموں کا کرایہ	2011-12
1491829.00 روپے	سرکاری گوداموں کی مرمت	2012-13
2533124.00 روپے	پرائیویٹ گوداموں کا کرایہ	2012-13

(تاریخ وصولی جواب 19 اگست 2013)

ضلع شیخوپورہ: گندم کی خرید کے مراکز کی تعداد دیگر تفصیلات

*477: جناب فیضان خالد ورک: کیا وزیر خوراک ازراہ نوازش بیان فرمائیں گے کہ:-

- (الف) ضلع شیخوپورہ میں گندم کی خرید کے مراکز کہاں کہاں واقع ہیں؟
- (ب) سال 2011-12 اور 2012-13 کے دوران ان مراکز پر کتنی گندم خرید کی گئی؟
- (ج) ان مراکز پر کسانوں سے کس ریٹ پر گندم خرید کی گئی اور رقم کی ادائیگی کس طرح اور کتنے عرصہ میں کی گئی؟

(تاریخ وصولی 17 جون 2013 تاریخ ترسیل 18 جولائی 2013)

جواب

وزیر خوراک

(الف) ضلع شیخوپورہ میں گندم کے مراکز شیخوپورہ، خانقاہ ڈوگراں، فاروق آباد، صفدر آباد، ماناوالہ،

مرید کے، نارنگ (پی آر) اور جھبراں، بھکھی، شرپور، چک 4، رسالہ، برج اٹاری، مقبول پور میانی،

آہدیاں فلیگ سنٹر شامل ہیں۔

(ب) سال 2011-12 اور سال 2012-13 میں ضلع شیخوپورہ میں خرید کی گئی گندم اور مراکز کی تفصیل درج ذیل ہے:-

نمبر شمار	نام مرکز خرید کردہ گندم	سال 2011-12	سال 2012-13
1	شیخوپورہ	12092.500	11033.860
2	خانقاہ ڈوگراں	13773.500	14846.500
3	فاروق آباد	10422.050	10260.200
4	صفدر آباد	4134.500	4462.300
5	مانانوالہ	6346.300	6240.400
6	مریدکے	8310.900	7905.350
7	نارنگ	11086.000	11527.100
8	جھبراں	4601.550	4334.350
9	بھلھی	1745.650	1763.000
10	چک 4 رسالہ	2389.300	2198.700
11	شرقی پور	4660.400	4438.450
12	برج اٹاری	2289.400	2207.500
13	آہدیاں	4158.500	4264.500
14	مقبول پور میانی	5019.400	4491.400
	میزان	91029.950	89973.610

(ج) دوران سال 2011-12 میں -/23750 روپے فی ٹن /950 روپے فی 40 کلوگرام اور سال 2012-13 میں -/26250 روپے فی ٹن -/1050 روپے فی 40 کلوگرام کے حساب سے کسانوں سے گندم خرید کی گئی، خرید کردہ گندم کی ادائیگی زمینداروں کو فوری طور پر بذریعہ بینک کر دی گئی۔
(تاریخ وصولی جواب 19 اگست 2013)

رائے ممتاز حسین بابر
قائم مقام سیکرٹری

لاہور
مورخہ 19 اگست 2013

بروز بدھ 21 اگست 2013 بابت محکمہ خوراک اور زکوٰۃ و عشر کے سوالات و جوابات اور نام اراکین
اسمبلی

نمبر شمار	نام رکن اسمبلی	سوالات نمبر
-1	میاں نصیر احمد	20
-2	جناب احمد شاہ کھگہ	36
-3	ڈاکٹر سید وسیم اختر	78 - 88
-4	محترمہ عائشہ جاوید	117
-5	جناب فیضان خالد ورک	476 - 477